



கலைஞர்  
100  
1924 - 2024

# முரசொலி



Murasoli

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முகர் : 84 - ஒலி : 277 - திருவள்ளூர் ஆண்டு 2057 - வைகாசி 05 - செவ்வாய்க்கிழமை 19 மே 2026 - கோவை ★ 8 பக்கங்கள் Established: 10.8.1942 - Volume : 84 - Issue 277 : Thiruvalluvar Year - 2057 - Vaikasi 05 - Tuesday 19 May 2026 - Kovai ★ 8 Pages ₹ 5.00

## உச்சநீதிமன்ற நீதிபதிகள் எண்ணிக்கை 38 ஆக உயர்வு! குடியரசுத் தலைவர் ஒப்புதல்!



புது டெல்லி, மே 19 -

உச்ச நீதிமன்ற நீதிபதிகளின் எண்ணிக்கையை 34-ல் இருந்து 38 ஆக உயர்த்த குடியரசுத் தலைவர் திருவள்ளூர் திருமருகுடி சூரியநாதன் அவர்களின் உத்தரவு மூலம் உத்தரவிடப்பட்டுள்ளது.

உச்சநீதிமன்ற நீதிபதிகளின் எண்ணிக்கை தற்போது 34 ஆக உள்ளது. இதனை 38 ஆக உயர்த்துவதற்கு பிரதமர் மோடி தலைமையிலான ஒன்றிய அமைச்சரவை குழு சமீபத்தில் முடிவு செய்து, அதை முன்மொழிந்தது. இதற்கு குடியரசுத் தலைவர் திருவள்ளூர் திருமருகுடி சூரியநாதன் அவர்களின் ஒப்புதல் பெறப்பட்டுள்ளது.

இதுகுறித்து அவர் எக்ஸ் டிரைவ் மூலம் கூறியிருப்பதாவது, "1956 உச்ச நீதிமன்ற நீதிபதிகள் எண்ணிக்கை 34-ல் இருந்தது. 2026-ல் திருத்தப்பட்டு நீதிபதிகளின் எண்ணிக்கையை உயர்த்த அவசர சட்டம் பிறப்பிக்கப்பட்டது. இந்த அவசர திருத்த சட்டத்திற்கு குடியரசுத் தலைவர் முழு ஒப்புதல் அளித்துள்ளார். அகையால், உச்ச நீதிமன்ற நீதிபதிகளின் எண்ணிக்கை 33 இல் குறைவாக நீதிபதி அல்லாமல் இருந்து 37 ஆக உயர்வு உள்ளது என தெரிவித்துள்ளார்.

பிரதமர் நரேந்திர மோடி தலைமையில் மே 5, 2026 அன்று ஒன்றிய அமைச்சரவை கூட்டம் நடைபெற்றது. இந்த கூட்டத்தில், இந்திய உச்ச நீதிமன்ற நீதிபதிகளின் எண்ணிக்கையை, தலைமை நீதிபதி மூலம் 33-ல் இருந்து 37 ஆக உயர்த்த முடிவு செய்யப்பட்டது.

அதாவது, கூடுதலாக 4 புதிய நீதிபதிகளை நியமிக்க திட்டமிடப்பட்டது. இதை முன்னிட்டு 1956 ஆம் ஆண்டின் உச்ச நீதிமன்ற நீதிபதிகளின் எண்ணிக்கை சட்டத்தை திருத்தி, 2026 திருத்த அவசர சட்டம் நடைமுறைக்கு கொண்டுவரப்பட்டது.

உச்ச நீதிமன்றத்தில் அதிகரித்து வரும் பணியின்மீதும் நிறுவனத்தில் உள்ள வழக்குகளின் எண்ணிக்கையை முன்வைத்து இந்த திருத்த அவசர சட்டம் முன்மொழியப்பட்டது. இதற்கே தற்போது குடியரசுத் தலைவர் ஒப்புதல் அளித்துள்ளார்.

நீதிபதிகளின் எண்ணிக்கையை பலப்படுத்துவதன் மூலம், வழக்குகளைத் தீர்த்து வைக்கும் செயல்திறன் மேம்படும் என்றும், விசாரணைகளில் ஏற்படும் தாமதங்கள் குறையும் என்றும் எதிர்பார்க்கப்படுகிறது.

## நீட் தேர்வு வினாத்தாள் மோசடி! தேசிய தேர்வு முகமைக்கு நேரடித் தொடர்பு!

### சி.பி.ஐ. விசாரணையில் உறுதி!

**புதுடெல்லி, மே 19 -** நீட் தேர்வு முகமைக்கு நேரடித் தொடர்பு இருப்பது சி.பி.ஐ. விசாரணை மூலம் உறுதியாகியுள்ளது.

**இதயடது. கேள்வித் தாள் தயாரிப்பு குழுவை கலைத்து ஒன்றிய அரசு உத்தரவிட்டுள்ளது.**

நீட் மோசடி குறித்து சி.பி.ஐ. நடத்தி வரும் விசாரணையில் பல்வேறு அதிர்ச்சித் தகவல்கள் வெளியாகியுள்ளன. இதில், வேதியியல், இயற்பியல் கேள்விகள் ஒப்பீடு பெற்ற ஆசிரியர் குல்கர்னி மூலமாகவும், உயிரியல் கேள்விகள் ஆசிரியை மணிஷா குல்கர்னி மூலமாகவும் கசிந்தது உறுதியாகி உள்ளது.

குல்கர்னி, மகாராஷ்டிரா மாநிலம் லத்தூர் ஜீனியர் கல்லூரியில் பணியாற்றி ஒப்பீடு பெற்றவர். தற்போது நீட் பயிற்சி வகுப்புகளை நடத்தி வந்துள்ளார். இவர் பணியாற்றிய பள்ளியிலும் நீட் வகுப்புகள் நடந்து வருகிறது.

மணிஷா குல்கர்னி பூனாவில் உள்ள மாடர்ன் கலை, அறிவியல் கல்லூரியில் பணியாற்றி வருகிறார். 7 மாதத்தில் ஒப்பீடு பெற உள்ள இவரும் நீட் வகுப்புகளை நடத்தி வந்துள்ளார்.

கடந்த 6 ஆண்டுகளாக நீட் கேள்வி தயாரிப்புக் குழுவில் இவர் இடம்பெற்றுள்ளார். மிக முக்கியமான தேர்வை நடத்தும் குழுவில் ஒப்பீடு பெற்ற ஆசிரியர் என்பது இடம் பெற்றார்? இவர்கள் எப்படி தனியாக பயிற்சி வகுப்புகளை நடத்த அனுமதிக்கப்பட்டார்கள்? என, கல்வியாளர்கள், மருத்துவர்கள் சங்கங்கள்

கேள்வி எழுப்பி உள்ளனர். உரிய கண்காணிப்பை மேற்கொள்ளாதது ஏன்? தனியார் பள்ளி ஆசிரியர்களை கேள்வித்தாள் தயாரிக்க தேசிய தேர்வு முகமை எப்படி அனுமதித்தது? என்ற கேள்விகளையும் அவர்கள் எழுப்பியுள்ளனர். தற்போது கேள்வித் தாள் தயாரிப்புக் குழுவில் உள்ள அனைவரையும், விசாரிக்க சி.பி.ஐ. முடிவு செய்துள்ளது. கேள்விகளை மொழி பெயர்த்த வர்களையும் விசாரிக்க முடிவு செய்துள்ளனர்.

நீட் கேள்வித்தாள், தேர்வுக் குழு மூலம் கசிந்ததை தொடர்ந்து கேள்வித்தாள் தயாரிப்புக் குழு முழுமையாக கலைக்கப்பட்டுள்ளது. இதன்மூலம், தேசிய தேர்வு முகமைக்கு இரண்டு புதிய இணை இயக்குனர்கள் நியமிக்கப்பட்டுள்ளனர். இவர்கள் இருவரும் ஒப்பீடு பெற்ற வருவாய்த் துறை அதிகாரிகள் என்பது குறிப்பிடத்தக்கது.

இந்நிலையில், ஊக்கிய டாக்டர்கள் முன்னணி என்ற அமைப்பின் தலைவர் டாக்டர் லக்ஷ்மி மீட்டல் என்பவர் சார்பிலும், உச்சநீதி மன்றத்தில் இது தொடர்பாக பொதுநல மனு தாக்கல் செய்யப்பட்டுள்ளது.

அந்த மனுவில் கூறப்பட்டுள்ளதாவது: கோடிக்கணக்கான மாணவர்களின் தலைவிரியை தீர்மானிக்கும் ஒரு முதன்மை தேர்வு முகமை, 1860ம் ஆண்டின் சங்கங்கள் பதிவு சட்டத்தின் கீழ், தன்னாட்சி பெற்ற ஒரு தன்னார்வு தொண்டு நிறுவனம் போன்ற கட்டமைப்பில் இயங்குவது அநீதியானது.

மருத்துவ நுழைவுத் தேர்வில் தொடரும் முறைகேடுகள், இந்திய அரசியலமைப்பு சட்டம் வழங்கிய, சமத்துவ உரிமை மற்றும் வாழ்வாதாரத்திற்கான உரிமை ஆகியவற்றை நேரடியாக பறிப்பது போல உள்ளது. நடப்பினால் நீட் நுழைவுத் தேர்வின் போது, வினாத்தாள் கசிந்ததால், 23 லட்சம் மாணவர்களின் எதிர்காலம் கேள்விக்குறியாகியுள்ளது. கோடிக்கணக்கான மாணவர்களின் எதிர்காலத்தை பாதுகாக்க வேண்டும் என்ற பொறுப்புக்கூறல் இல்லாத, ஒரு சங்கப் பதிவு மாதிரியின் கீழ் இயங்கும் அமைப்பு மூலம், தேர்வை தொடர்ந்து நடத்த அனுமதிக்கக் கூடாது.

சட்டம் வழங்கிய, சமத்துவ உரிமை மற்றும் வாழ்வாதாரத்திற்கான உரிமை ஆகியவற்றை நேரடியாக பறிப்பது போல உள்ளது. நடப்பினால் நீட் நுழைவுத் தேர்வின் போது, வினாத்தாள் கசிந்ததால், 23 லட்சம் மாணவர்களின் எதிர்காலம் கேள்விக்குறியாகியுள்ளது. கோடிக்கணக்கான மாணவர்களின் எதிர்காலத்தை பாதுகாக்க வேண்டும் என்ற பொறுப்புக்கூறல் இல்லாத, ஒரு சங்கப் பதிவு மாதிரியின் கீழ் இயங்கும் அமைப்பு மூலம், தேர்வை தொடர்ந்து நடத்த அனுமதிக்கக் கூடாது.

எனவே, தேசிய தேர்வு முகமையை உடனடியாக கலைத்துவிட்டு, பார்லி.,யின் நேரடி கண்காணிப்பில் இயங்கும் புதிய சட்டப்பூர்வ அந்தஸ்து கொண்ட தேசிய தேர்வு வாரியத்தை உருவாக்க வேண்டும். இதற்காக பார்லி.,யில் மசோதாவை அறிமுகப்படுத்த மத்திய அரசுக்கு உத்தரவிட வேண்டும்.

புதிய அமைப்பானது சி.ஏ.ஐ., எனப்படும் மத்திய கணக்குத் தணிக்கையாளரின், தணிக்கைக்கு உட்பட்டதாகவும், பலத்த சைப் பாதுகாப்பு மற்றும் வினாத்தாள் கசிவு தடுப்பு பிரிவுகளை கொண்டதாகவும் இயங்க வேண்டும்.

எதிர்காலத்தில் நடக்கும் தேசிய அளவிலான தேர்வுகள் தங்கு தடையின்றி நூறு சதவீதம் நேரடியாக நடப்பதை உறுதி செய்ய வேண்டும். இதற்காக உச்சநீதிமன்ற கண்காணிப்பின் கீழ் தற்காலிக குழுவை அமைக்க வேண்டும். இவ்வாறு அதில் தெரிவிக்கப்பட்டுள்ளது.

## பெட்ரோல் - டீசல் விலை மீண்டும் உயர்வு! பொதுமக்கள் அதிர்ச்சி!

சென்னை, மே 19 - பெட்ரோல், டீசல் விலை விட்டிருக்கு மேலும் 10 காசுகள் உயர்த்தப்பட்டிருப்பதால் பொதுமக்கள் அதிர்ச்சி அடைந்துள்ளனர்.

ஈரான் போர் எதிரொலியாக சர்வதேச அளவில் கச்சா எண்ணெய் விற்பனையும் கடுமையாக பாதிக்கப்பட்டுள்ளது.

இந்த நிலையில், ஒன்றிய பா.ஜ.க. அரசின் கட்டுப்பாட்டில் உள்ள எண்ணெய் நிறுவனங்கள் பெட்ரோல், டீசல் விலையை விட்டிருக்கு 3 ரூபாய் உயர்த்தின.

கச்சா எண்ணெய் விலை குறைவாக இருந்தபோது பெட்ரோல், டீசல் விலையை குறைக்காமல் பல லட்சம் கோடி ரூபாய் கொள்ளையாம் ஈட்டிய எண்ணெய் நிறுவனங்கள், தற்போது எரி பொருள் தட்டுப்பாட்டை காரணம் காட்டி, விலையை உயர்த்தியதற்கு நாடு முழுவதும் அரசியல் கட்சிகளும் பொதுமக்களும் கடும்கண்டனம் தெரிவித்தனர்.

இந்தச் சூழலில், பெட்ரோல், டீசல் விலை விட்டிருக்கு மேலும் 10 காசுகள் உயர்த்தப்பட்டிருப்பதால் பொதுமக்கள் கடும்கண்டனம் தெரிவித்துள்ளனர்.

புதிய விலையின்படி சென்னையில் பெட்ரோல் விட்டிருக்கு 103 ரூபாய் 77 காசுகளுக்கும் டீசல் விலை விட்டிருக்கு 95 ரூபாய் 35 காசுகளுக்கும் விற்பனை செய்யப்படுகின்றன.

## 40 ஆண்டு கால நட்பின் அடிப்படையில்

# தி.மு.க. தலைவர் மு.க.ஸ்டாலினை சந்தித்தேன்!

### சூப்பர் ஸ்டார் ரஜினிகாந்த் பேட்டி!

சென்னை, மே 19 -

**தேர்தல் முடிவுகள் வெளியான பின்னர் தி.மு.க. தலைவர் மு.க.ஸ்டாலின் அவர்களை நான் சந்தித்தேன்? என்பது குறித்து சூப்பர் ஸ்டார் ரஜினிகாந்த் அவர்கள் விளக்கமாக விவரித்துள்ளார்.**



சென்னை போயல் கார்ட்டில் செய்தியாளர்களை சூப்பர் ஸ்டார் ரஜினிகாந்த் அவர்கள் நேற்று முன்தினம் சந்தித்தார்.

அப்போது அவர் கூறியதாவது:-

"தேர்தல் முடிவுகள் வந்த பிறகு என்னைப் பற்றி சில விமர்சனங்கள் எழுந்தன. அது தொடர்பாக உட்கத்தினரை சந்தித்து விளக்கம் தர வேண்டும் என கருதினேன். அதற்காக உங்கள் எல்லோரையும் இப்போது சந்தித்துள்ளேன்.

தேர்தல் முடிவுகள் வந்தவுடன் நான் ஸ்டாலின் சாரை சந்தித்தேன். அது கொஞ்சம் விமர்சனத்துக்கு உள்ளானது. ஸ்டாலின் சாரக்கும் எனக்கும் இடையிலான நட்பு அரசியலுக்கு அப்பாற்பட்டது. அவர் எனது நீண்ட கால நண்பர். ஜனநாயகத்தில் வெற்றி தோல்வி என்பது சகஜம். இருந்தாலும் கொள்தூர் தொகுதியில் ஸ்டாலின் அவர்கள் தோல்வி அடைந்தது எனக்கு சங்கடமாக இருந்தது. அதனால் நண்பர் என்ற முறையில் அவரைச் சென்று பார்த்தேன்.

விஜய் முதல்வர் ஆக்கப்பட்டது, அதி காரத்துக்கு வரக்கூடாது, அதை தடுக்கவே நான் அங்கு சென்றுள்ளேன் என்றும், இரண்டு பெரிய கட்சிகள் இணைய வேண்டும் என பேசப்பட்டதாக சொல்லப்பட்டது. அந்தச் சூழலில் அவ்வளவு பேச முடியாது. அப்படி தரம் தாழ்ந்து பேசக் கூடிய நபர் ரஜினிகாந்த் அல்ல.

**நான் அரசியலில் இல்லை!**

இரண்டாவதாக நான் அவருக்கு (விஜய்) வாழ்த்து தெரிவிக்கவில்லை என விமர்சனங்கள் எழுந்தன. அவர் வெற்றதும் எக்ஸ் தளத்தில் என்னுடைய வாழ்த்துகளை பதிவு மூலம் தெரிவித்தேன்.

விமான நிலையத்துக்கு செல்லும் போது உட்கத்தினரை நான் சந்திப்பது வழக்கம். அண்மையில் விமான நிலையத்தில் ஒரு நபர் கையில் போனூடன் வந்து, 'விஜய் முதல்வர் ஆகியுள்ளார்' என சொன்னார். நான் அந்த நபரை பார்த்து சிரித்தபடி சென்று விட்டேன். அதை வைத்து நான் விஜய்க்கு வாழ்த்து தெரிவிக்கவில்லை என்ற விமர்சனம் எழுந்தது. மேலும், எனக்கு விஜய் மீது பொறாமை என்று சொல்லப்பட்டது.

**எனக்கு என்ன பொறாமை!**  
நான் அரசியலில் இல்லை. அப்படி இல்லாத சூழலில் அவர் மீது எனக்கு ஏன் பொறாமை வரப்போகிறது. ஒரு வேளை கமல்ஹாசன் முதல்வர் ஆகியிருந்தால் எனக்கு அந்த பொறாமை வந்திருக்குமா என்று கூற தெரியாது. அப்போதும் எனக்கு பொறாமை வந்திருக்காது.

எனக்கும் விஜய்க்கும் இடையே ஒரு தலைமுறை இடைவெளி உள்ளது. நான் விஜய்க்கும், விஜய் எனக்கும் போட்டியிடுவது அது எங்களுக்கு நல்லது இல்லை என சொல்லி உள்ளேன். சிறுவயதில் இருந்து அவரைப் பார்த்து வருகிறேன். அவர் முதல்வர் ஆவதில் எனக்கு என்ன பொறாமை?

அவர் இளம் வயதில் முதல்வர் ஆகியுள்ளார். என்.ஜி.ஆர்., என்.டி.ஆர். செய்த சாதனைகளை விட அவரது

சாதனை பெரியது. அது எனக்கு ஆச்சரியம் தந்தது. தனி யொருவராக பெரிய கட்சிகளுக்கு எதிராக வெற்றி பெற்றுள்ளார். சினிமாதத்துறையில் இருந்து அவர் வந்துள்ளார். அது எனக்கு ஆச்சரியம் தான் அளிக்கிறது. விஜய் மீது மிகுந்த எதிர்பார்ப்புடன் மக்கள் வாக்களித்துள்ளனர். அந்த எதிர்பார்ப்பை நிச்சயம் நிறைவேற்றுவார் என்ற நம்பிக்கை உண்டு. அதற்கு எனது வாழ்த்துகள்.

நான் ஏன் அரசியலுக்கு வரவில்லை என்று விவரத்தை விரிவான அறிக்கையாக வெளியிட்டுள்ளேன். எனது ரசிகர்கள் தங்களுக்கு விருப்பமான அரசியல் கட்சிகளில் இணைந்து பயணிக்கலாம் என நான் ஏற்கெனவே சொல்லி உள்ளேன். திரைத்துறையில் இழப்பு என்பது தயாரிப்பாளரை மட்டுமே பாதிக்கும். ஆனால், அரசியல் அப்படி அல்ல. அதன் பொறுப்பு மிகப்பெரியது.

கமல் உட்பட சினிமாதத்துறையைச் சேர்ந்த பிரபலங்கள் அவரை (விஜய்) சந்தித்துள்ளனர். நான் சம்பிரதாயத்துக்காக சென்று சந்திப்பவன் அல்ல. அவர் மீதான எதிர்பார்ப்பு நிச்சயம் நிறைவேற்றுவார் என எனக்கு நம்பிக்கை உண்டு. அவருக்கு இரண்டு ஆண்டுகளாவது அவகாசம் கொடுக்க வேண்டும். அவரது தொண்டர்கள் மிகக் கவனமாக செயல்பட வேண்டும். ஏனென்றால், அவர்கள் செய்த தவறு விஜய்யை தான் பாதிக்கும். அறுபது ஆண்டுகளுக்கு பிறகு தமிழகத்தில் மாற்றம் ஏற்பட்டுள்ளது. சினிமா புகழ், இளைஞர்கள், மகளிர் கொண்டு வந்துள்ள மாற்றம் இது. இவ்வாறு சூப்பர் ஸ்டார் ரஜினிகாந்த் அவர்கள் பேட்டியளித்தார்.

## வங்கக் கடலில் காற்றழுத்த தாழ்வுப் பகுதி: தென்மேற்கு பருவமழை முன் கூட்டியே துவங்கியது!

### சென்னை வாணிலை ஆய்வு மையம் தகவல்!

சென்னை, மே 18 - தென்மேற்கு பருவமழை முன் கூட்டியே துவங்கியுள்ளது என்று வாணிலை ஆய்வு மையம் தெரிவித்துள்ளது.

சென்னை வாணிலை ஆய்வு மையம் கூறியிருப்பதாவது: - தென்மேற்கு பருவமழை தென் கிழக்கு அரபிக்கடல் பகுதிகளிலும், தென்மேற்கு மற்றும் தென்கிழக்கு வங்கக்கடலின் சில பகுதிகளிலும், அந்தமான் கடல் பகுதிகள் மற்றும் நிக்கோபார் தீவுகளிலும், ஸ்ரீ விஜயபுரம் உள்பட அந்தமான் தீவுகளின் சில பகுதிகளிலும் நேற்று முன்தினம் துவங்கியது. தென்மேற்கு பருவமழை கேரள பகுதிகளில் வரும் 28ம் தேதி துவங்கக்கூடும்.

நேற்று முன்தினம் தென்மேற்கு வங்கக்கடல் மற்றும் அதனை ஒட்டிய

மத்தியமேற்கு வங்கக்கடல் பகுதிகளில் நிலவிய ஆழ்ந்த காற்றழுத்த தாழ்வு பகுதி, நேற்று காலை 8.30 மணிக்கு வில் காற்றழுத்த தாழ்வு பகுதியாக அதே பகுதிகளில் நிலவுகிறது. இதனால் தேனி, திண்டுக்கல், மதுரை கோயம்புத்தூர் மற்றும் நீலகிரி மாவட்டங்களில் ஓரிரு இடங்களில் இடி மின்னல் மற்றும் பலத்த காற்றுடன் (மணிக்கு 30 முதல் 40 கிலோ மீட்டர் வேகத்தில்) கூடிய கன மழை பெய்யக்கூடும்.

தமிழகத்தில் ஓடுகிற இடங்களிலும் புதுவை மற்றும் காணிக்கால் பகுதிகளிலும் இடி மின்னலுடன் கூடிய மிதமான மழை பெய்யக்கூடும். 19ம் தேதி திண்டுக்கல், தேனி, கோயம்புத்தூர் மற்றும் நீலகிரி மாவட்டங்களில் ஓரிரு இடங்களில் இடி மின்னல் மற்றும் பலத்த காற்றுடன் (மணிக்கு 30 முதல் 40 கிலோ மீட்டர் வேகத்தில்) கூடிய கன மழை பெய்யக்கூடும். தமிழகத்தில் ஓடுகிற இடங்களிலும், புதுவை மற்றும் காணிக்கால் பகுதிகளிலும் இடி மின்னலுடன் கூடிய மிதமான மழை பெய்யக்கூடும். 20ம் தேதி தமிழகத்தில் ஓரிரு இடங்களிலும், புதுவை மற்றும் காணிக்கால் பகுதிகளிலும் இடி மின்னலுடன் கூடிய மிதமான மழை பெய்யக்கூடும். 21

மற்றும் 22ம் தேதி தமிழகத்தில் ஓடுகிற இடங்களிலும், புதுவை மற்றும் காணிக்கால் பகுதிகளிலும் லேசான மழை பெய்யக்கூடும். இன்று முதல் 20ம் தேதி வரை தமிழகம், புதுவை மற்றும் காணிக்கால் பகுதிகளில் அதிகபட்ச வெப்பநிலை இயல்பை விட ஓரிரு 24 செல்சியஸ் வரை குறைவாகும். சென்னை மற்றும் புறநகர் பகுதிகளை பொறுத்தவரை இன்று வானம் ஓரளவு மேகமூட்டத்துடன் காணப்படும். அதிகபட்ச வெப்பநிலை 3536 செல்சியஸ் ஓட்டும், குறைந்தபட்ச வெப்பநிலை 2829 செல்சியஸ் ஓட்டும் இருக்கக்கூடும். நகரின் ஓடுகிற பகுதிகளில் இடி மின்னலுடன் கூடிய லேசான மழை மிதமான மழை பெய்யக்கூடும். இவ்வாறு வாணிலை மையம் அறிவித்துள்ளது.

